

অসম বিধান সভা
তৰাবিহীন প্ৰশ্ন নং : ৩৮৩
উত্তৰ দানৰ তাৰিখ : ১৫/০৭/২০২৬
বিষয়ঃ ফুল খেতিয়কসকলৰ সমস্যা আৰু চৰকাৰী আঁচনি সন্দৰ্ভত।
বিধায়কৰ নাম : শ্ৰী প্ৰকাশ চন্দ্ৰ দাস :

মাননীয় কৃষি বিভাগৰ মন্ত্ৰী মহোদয়ে অনুগ্ৰহ কৰি জনাবনে :

- (ক) হাজো সমষ্টিৰ অন্তৰ্গত কুলহাটি, সাতদলা, বৰদধি আদি অঞ্চল বৰ্তমান অসমৰ ফুল খেতিৰ অন্যতম প্ৰাণকেন্দ্ৰ হিচাপে গঢ়ি উঠিছে। আৰু ইয়াৰ ওপৰত নিৰ্ভৰ কৰি শ শ পৰিয়ালে জীৱিকা নিৰ্বাহ কৰি আছে, এই বিষয়ে চৰকাৰ অৱগতনে ?
- (খ) হাজোৰ ফুল খেতিয়কসকলে উপযুক্ত শীতলীকৃত সংৰক্ষণাগাৰ আৰু কোনো সুৰক্ষিত স্থায়ী বজাৰ নথকাৰ বাবে প্ৰতি বছৰে মধ্যভোগীৰ শোষণৰ বলি হ'বলগীয়া হৈছে আৰু উৎপাদন নষ্ট হৈ অৰ্থনৈতিক লোকচান ভৰিছে। এইক্ষেত্ৰত চৰকাৰে হাজো অঞ্চলত এটা বিশেষ 'ফুল সংৰক্ষণাগাৰ' আৰু 'ফুলৰ পাইকাৰী বজাৰ' স্থাপন কৰাৰ কোনো পৰিকল্পনা আছে নেকি ?
- (গ) হাজোৰ বহুতো গাঁৱৰ ফুল খেতিয়কে চৰকাৰী ৰাজসাহায্য, উন্নত মানৰ বীজ বা আধুনিক প্ৰযুক্তিৰ প্ৰশিক্ষণৰ পৰা আজিও বঞ্চিত হৈ থকা বুলি অভিযোগ উঠিছে। 'Horticulture Mission for North East and Himalayan States' আৰু 'ৰাষ্ট্ৰীয় কৃষি বিকাশ যোজনা' ৰ অধীনত বিগত তিনি বছৰত হাজো সমষ্টিৰ মুঠ কিমানগৰাকী খেতিয়কক সামৰি লোৱা হৈছে আৰু তেওঁলোকক কি কি সাহায্য প্ৰদান কৰা হৈছে ? তাৰ সবিশেষ তথ্য গাঁওভিত্তিক দিব।
- (ঘ) হাজোৰ থলুৱা ফুল খেতিয়কসকলৰ বাবে সহজ চৰ্তত বা কম সুতত 'বিশেষ কৃষি ঋণ' বা 'কৃষক ক্রেডিট কাৰ্ড' (KCC) প্ৰদানৰ বাবে চৰকাৰে বিশেষ কোনো বিত্তীয় ব্যৱস্থা গ্ৰহণ কৰিছে নে ?

উত্তৰ

মাননীয় কৃষি মন্ত্ৰী শ্ৰী পীযুষ হাজৰিকা দেৱে উত্তৰ দিব:

- (ক) হাজো সমষ্টিত ফুলৰ খেতি খেতিয়কসকলে অগ্ৰাধিকাৰ ভিত্তিত কৰি আহিছে। অসমৰ ভিতৰতে আটাইতকৈ উন্নত মানদণ্ডৰ বিভিন্ন ফুলৰ খেতি কৰি কুলহাটি, সাতদলা, বৰদধি আদি অঞ্চলৰ শ শ পৰিয়ালে জীৱিকা নিৰ্বাহ কৰি আছে। আনকি এই অঞ্চলত ১০০০ কৃষকৰে গঠিত 'ইন্দ্ৰমালতী কৃষি উত্পাদক গোট' এটিও ফুলৰ খেতি কৰি আছে।
- (খ) ফুল সংৰক্ষণ কৰিবলৈ হ'লে শীতল গৃহৰ প্ৰয়োজন। যিকোনো ইচ্ছুক খেতিয়কে বা কৃষক উৎপাদক গোটৰে উত্তৰ পূব আৰু হিমালয়ৰ পাদদেশৰ ৰাজ্যসমূহৰ বাবে উদ্যান শস্য অভিযান (HMNEH) আঁচনিৰ অধীনত শাক-পাচলি আৰু কৃষি সামগ্ৰী উচিত মূল্যত বিক্ৰিৰ সুবিধাৰ্থে শীতলীকৃত বাহন, শীতল ভঁৰাল আৰু প্ৰাক-শীতল গৃহৰ ব্যৱস্থা আছে। এই আঁচনিৰ অধীনত কৃষকে ৫০% ৰাজসাহায্যত উপৰোক্ত সামগ্ৰীসমূহ লাভ কৰিব পাৰে।
- উদ্যানশস্য আৰু খাদ্য সংসাধন সঞ্চালকালয় অসমৰ অধীনত ফুলৰ পাইকাৰী বজাৰ' স্থাপন কৰা হোৱা নাই যদিও হাজোৰ কৃষকসকলে উৎপাদিত ফুলখিনি একত্ৰিত কৰি চাৰিচকীয়া পৰিবহন বাহনেৰে কম সময়ৰ ভিতৰতে শুল্কেশ্বৰ ঘাট বা গুৱাহাটীৰ অন্য বজাৰলৈ কঢ়িয়াই আনিব পাৰে। এই চাৰিচকীয়া পৰিবহন বাহন ও HMNEH আঁচনিৰ অধীনত ৫০% ৰাজসাহায্যত ইচ্ছুক কৃষক বা কৃষক উৎপাদক গোটৰে আবেদন কৰি পাব পাৰে।
- (গ) উত্তৰ পূব আৰু হিমালয়ৰ পাদদেশৰ ৰাজ্য সমূহৰ বাবে উদ্যান শস্য অভিযান (HMNEH) আঁচনিৰ অধীনত বিগত তিনি বছৰত প্ৰতিটো বতৰ অনুযায়ী Gerbera, Marigold, Tuberoze, Orchid, Anthurium আদি বিভিন্ন ধৰণৰ ফুলৰ পুলি জিলা কৃষি বিষয়াৰ দ্বাৰা বিতৰণ কৰা হয়, গাঁওভিত্তিত কৃষকৰ তালিকা বিতৰণ **Annexure-I** ত দিয়া হ'ল। মুখ্যমন্ত্ৰী উৎকৰ্ষ আঁচনিৰ জৰিয়তে ৫০০ টা FPO ক ১৫ লাখকৈ টকা অৰ্থসাহায্য দিবলৈ মনস্থ কৰিছে। ইতিমধ্যে ২৫৪ টা FPO ই তেওঁলোকৰ প্ৰথম কিস্তিৰ সাহায্য ১২ লাখকৈ লাভ কৰিছে। হাজোৰ ওচৰৰ ইন্দ্ৰমালতী FPO, কুলহাটীয়ে ফুলৰ খেতিৰ বাবে ইতিমধ্যে ১২ লাখ টকা লাভ কৰিছে।
- (ঘ) খেতিয়ক সকলক কৃষি উন্নয়ন সহায়ক বা কৃষি উন্নয়ন বিষয়াৰ লগত আলোচনা কৰি সংশ্লিষ্ট বেংকৰ লগত যোগাযোগ কৰিবলৈ পৰামৰ্শ দি থকা হৈছে। জিলা বা ৰাজ্যিক পৰ্যায়ৰ আলোচনাত "কৃষি ঋণ" বিষয়টো অগ্ৰাধিকাৰ ভিত্তিত লবলৈ জোৰ দি থকা হৈছে।

পৰিশিষ্ট (**Annexure-I**) সমূহ PDF আকাৰে অনলাইন যোগে www.cms.neva.gov.in ত দাখিল কৰা হ'ল।

D. NO - 20

अभिज्ञान,

किं कामं ज्ञायते ?

त्रिआर्विकक्षेत्र
३९७५७

ॐ नमो भगवते वासुदेवाय

জম্মান। দস্ত। ১০/৫

Scanned with OKEN Scanner